

कोल्ड स्टोरेज गोदाम से 15 लाख रुपए के काजू-बादाम चोरी

मालिक ने मजमदूरों पर जताया शक

अजमेर, (कासं)। ब्यावर रोड स्थित कृषि उपज मंडी के कोल्ड स्टोरेज से पन्द्रह लाख रुपए की कीमत के काजू-बादाम चोरी करने का मामला सामने आया है। कोल्ड स्टोरेज मालिक ने रामगंज थाने में रिपोर्ट दर्ज करवाई, रिपोर्ट में मालिक ने गोदाम से 12 बोरी काजू, 7 काजू कार्टून, 8 बोरी बादाम, 20 बादाम कट्टे चोरी होने के साथ ही कोल्ड स्टोरेज में काम करने वाले पांच मजदूरों पर चोरी का शक जताया है। पुलिस ने मामला दर्ज कर जांच शुरू कर दी है।

सुखधाम रामनगर पुष्कर रोड अजमेर निवासी संजय अरोडा ने रामगंज थाने में रिपोर्ट दर्ज करवाते हुए बताया कि ब्यावर रोड स्थित कृषि उपज मंडी दौराई में शुभ लक्ष्मी कोल्ड स्टोरेज एंड आइस फ्रैक्ट्री प्राइवेट लिमिटेड के नाम से उनकी फर्म संचालित है। जांच में पता चला कि यहां काम करने वाले कुछ मजदूरों द्वारा ही कोल्ड स्टोरेज की पिछली खिड़की से माल को रात के अंधेरे में पीछे की तरफ बाहर फेंक दिया जाता है और



ब्यावर रोड स्थित कृषि उपजमंडी के गोदाम में रखे जिंस।

उनके साथी माल को उठाकर जाते हैं, जिसे सोमलपुर गांव के आस-पास

कहीं छुपाया जाता है। रिपोर्ट में पुलिस को बताया कि

यहां काम करने वाले सोमलपुर के मजदूरों के बारे में जांच करवाई तो

थाने में दर्ज कराई रिपोर्ट, पुलिस जांच में जुटी

पता चला कि सोमलपुर निवासी रोजादीन, मुस्ताक, फिरोज, सहाम तथा सेंटिया पर चोरी करवाने का शक है। वारदात का पता उस समय चला जब मालिक अरोडा के निर्देश पर मैनेजर हेमन्त सिंह चौहान व जितेंद्र सिंह नरुका ने स्टॉक की जांच की तो पाया कि कोल्ड स्टोरेज से 47 नग चोरी किए जा चुके हैं, जिसमें 12 बोरी काजू, 7 काजू कार्टून, 8 बोरी बादाम, 20 बादाम के कट्टे हैं, जिसकी बाजार में कीमत लगभग 15 लाख रुपए है। कोल्ड स्टोरेज के मालिक ने पुलिस से माल की बरामदगी कर आरोपियों के खिलाफ सख्त कार्रवाई की मांग की। पुलिस ने रिपोर्ट के आधार पर नामजद मामला दर्ज कर जांच शुरू कर दी है।

एटीएम कार्ड से रुपए निकालने वाले दो गिरफ्तार

दरगाह थाना पुलिस ने 17 हजार 500 रुपए और दो एटीएम कार्ड बरामद किए



दरगाह थाना पुलिस ने एटीएम कार्ड चोरी कर रुपए निकालने वाले आरोपियों को पकड़ा।

अजमेर, (कासं)। जिला पुलिस अधीक्षक चूनाराम जाट के दिशा निर्देशों पर चोरी, नकबजनी लूट सहित अन्य वारदातों पर अंकुश लगाने के लिए चलाए जा रहे विशेष अभियान के तहत रविवार को दरगाह थाना पुलिस ने कार्यवाही करते हुए एटीएम कार्ड चोरी कर रुपए निकालने के मामले में दो शत्रियों को गिरफ्तार किया है। पुलिस ने आरोपियों के कब्जे से 17 हजार 500 रुपए व दो एटीएम कार्ड भी बरामद किए हैं।

दरगाह थानाधिकारी अमर सिंह भाटी ने बताया कि शहर में चोरी, नकबजनी, लूट सहित अन्य अपराधों पर अंकुश लगाने एवं अपराधियों के विरुद्ध प्रभावी कार्यवाही हेतु एसपी चूनाराम जाट द्वारा दिए गए निर्देशों पर कार्यवाही करते हुए शत्रि आरोपियों को गिरफ्तार करने

में कामयाबी हासिल की है। थानाधिकारी भाटी ने बताया कि परिवादी मोहसीम शेख पुत्र गफफार कनोजे निवासी वार्ड नम्बर 2 लक्ष्मीनगर दुर्गा माता मन्दिर के पीछे तहसील सेल् पुलिस थाना सावगीलेगे जिला वर्धा महाराष्ट्र ने 10 नवंबर को थाने में रिपोर्ट दर्ज कराई, जिसमें बताया कि दरगाह शरीफ में जियारत व फूल चढ़ाने के दौरान अज्ञात व्यक्ति ने कुर्ते की जेब में से पर्स चुरा लिया, जिसमें दो एटीएम इलाहाबाद बैंक व बैंक आफ इंडिया व 2500 रुपए पर्स में रखे, जिसमें इलाहाबाद बैंक एटीएम से बाद में चोरों ने 5 हजार व 10 हजार रुपए निकाल लिए हैं।

भाटी ने बताया कि आरोपियों की तलाश व गिरफ्तारी के लिए टीम का गठन किया। गठित टीम ने सीसीटीवी, एटीएम बूथ व मार्केट में लगे सीसीटीवी

फुटेज का अवलोकन व चैक कर विश्लेषण और मुखबिर की सूचना के आधार पर कार्यवाही करते हुए दो आरोपियों को गिरफ्तार किया है। गिरफ्तार आरोपियों में आफताब पुत्र शमशुद्दीन घोसी निवासी नाजीमन दूध डेयरी के पीछे पुरानी बकरा मंडी देहली गेट अजमेर व मकान नम्बर 16 किराना गुरनानी मोहल्ला बाबूगढ़ गंज निवासी शफीक खान उर्फ नाडा पुत्र जमील खान हैं। पुलिस ने आरोपियों के कब्जे से दो एटीएम कार्ड सहित 17 हजार 500 रुपए बरामद किए हैं।

आरोपियों को गिरफ्तार करने वाले टीम में पुलिस निरीक्षक थानाधिकारी दरगाह अमर सिंह भाटी, कानि. पप्पी राम, जयनारायण, महावीर, प्रेमा राम (विशेष योगदान), दिनेश व भरत शामिल थे।

वसुंधरा राजे ने जाने पूर्व विधायक सुंदरलाल के हाल-चाल

चिड़वावा, (निसं)। राजस्थान की पूर्व मुख्यमंत्री वसुंधरा राजे आज करीब साढ़े तीन बजे अचानक चिड़वावा पहुंचीं। ये वहां सुरजगढ़ बाईपास के पास पूर्व विधायक सुंदरलाल की कोठी पहुंचीं। यहां पर पूर्व प्रधान कैलाश मेघवाल व पूर्व पालिकाध्यक्ष सुभाष शर्मा के नेतृत्व में पूर्व पालिकाध्यक्ष मधु शर्मा, पालिका उपाध्यक्ष अभय सिंह, पूर्व पार्षद सुरेश जलंधरा, महेंद्र मोदी, रमेश स्वामी, रजनीकांत मिश्रा, पार्षद सत्यपाल जांगिड़, रजनीकांत मान सहित भाजपा कार्यकर्ताओं ने उनका स्वागत किया। इसके बाद वे पूर्व विधायक

काका सुंदरलाल से मिलीं। काका सुंदरलाल ने उनको तलवार भेंट की। इस दौरान राजे ने काका की सेहत के हाल जाने। उन्होंने इसके बाद पार्टी के अन्य साथ आए लीडर्स को लेकर अंदर कमरे में करीब 15 मिनट तक गुप्त मंत्रणा की। सूत्रों से मिली जानकारी के अनुसार राजे ने शेखावाटी में टिकटों को लेकर सभी की राय जानी और पार्टी को अगले चुनावों में सत्ता में लाने को लेकर विचार विमर्श हुआ। क्षेत्र के कुछ प्रमुख नेताओं को राजे ने आवश्यक दिशा निर्देश भी दिए हैं। राजे क्षेत्र में अपनी पसंद के नेताओं को टिकट दिलाकर विधानसभा में ले

जाना चाहती हैं। इसके लिए उन्होंने पूर्व भाजपा जिलाध्यक्ष राजीव सिंह, सुभाष शर्मा, जालोर सांसद देव जी पटेल, पूर्व सांसद रामनारायण डूडी, पूर्व सांसद जयवंत बिस्नोई, पूर्व विधायक अशोक परनामी आदि के साथ मिलकर पूर्व प्रधान कैलाश मेघवाल को लेकर भी चर्चा की। उन्होंने क्षेत्र में पार्टी को मजबूत करने के लिए बूथ लेवल पर अधिक मेहनत पर बल दिया। इस दौरान सुनीता स्वामी, शीशाराम डांगी, सुरेश थाकन, संदीप मान, किशोरीलाल, दयाराम ओजड़, संजय शास्त्री, विक्की सोलंकी सहित काफी भाजपा कार्यकर्ता मौजूद रहे।

पदयात्रियों का सूरौठ में स्वागत

सूरौठ, (निसं)। देश की एकता व अखंडता और विश्वशांति का संदेश लेकर अलीगढ़ से सोमनाथ की 16 सौ किलोमीटर की पैदलयात्रा पर निकले पदयात्री आज शाम को जब सूरौठ कस्बे में पहुंचे तो उनका स्वागत सत्कार किया गया।

पदयात्रा का नेतृत्व कर रहे शिवम् नारायणपुर ने बताया कि वह पांच दिन पूर्व उत्तरप्रदेश के अलीगढ़ शहर से पैदल चलकर आज सूरौठ पहुंचे हैं और अब धंधावली, डिंडोरा, मिल्कीपुरा, जटनगला, हिण्डौन व कोटा होते हुए उज्जैन के ऑकरेश्वर धाम और वहां से गुजरात के सोमनाथ मंदिर पहुंचकर विश्वशांति व देश की एकता व



यात्रा पर निकले पदयात्री।

अखंडता और विश्वशांति की कामना करते हुए यात्रा विसर्जित करेंगे।

शादी समारोह में बच्चों से चोरी कराने वाले गिरोह का पर्दाफाश

राजसमंद, (निसं)। शादी पार्टी समारोह में टूट बच्चों से चोरी कराने के अंतर्राज्यीय गिरोह का पर्दाफाश करते हुए पुलिस ने गिरोह की एक महिला सहित तीन लोगों को गिरफ्तार किया है। एसपी सुधीर चौधरी एवं एसपी शिवलाल बैरवा ने बताया कि पुलिस ने कबीर भानेरिया (38) पुत्र वेगसिंह निवासी कडिया थाना बोडा जिला राजगढ़ मध्यप्रदेश, अमित सिसोदिया (31) पुत्र तख्तसिंह सिसोदिया एवं महिला रेखा सिसोदिया (52) पत्नी तख्तसिंह निवासी गुलखेडी थाना बोडा जिला राजगढ़ मध्यप्रदेश को गिरफ्तार किया गया है।

उन्होंने बताया कि 6 नवम्बर को प्राथी बिहारीलाल विजयवर्गीय पुत्र अर्जुनलाल विजयवर्गीय निवासी स्वास्तिक सोनेमा के पीछे गली नम्बर एक कांकरौली ने कांकरौली थाने में रिपोर्ट दर्ज करवाई। जिसमें बताया कि कुमावत वाटिका में आयोजित उनके पारिवारिक कार्यक्रम में बने अपराह्न तीन बजे अज्ञात बदमाश ने समारोह स्थल में बने कमरे में घुस कर वहां मेहमानों द्वारा दिए गए करीब 13 हजार नकदी के लिफाफे, एक एनड्रोइड मोबाईल फोन सहित बेग में रखी लगभग एक तोला सोने की सीटी, डई तोला दो सोने की चेन, एक ग्राम सोने के टॉप्स कुल मिलाकर 36



पुलिस ने मध्यप्रदेश के गिरोह को गिरफ्तार किया।

ग्राम सोने के जैवरत, पर्स में रखे 6 हजार रुपये नकद आदि चुरा लिए। पूरी वारदात वाटिका में लगे सीसी टीवी कैमरे में रिकॉर्ड हो गई। जिसमें

संदिग्ध बैग लेकर जाता हुआ दिखाई दिया। पुलिस ने मामला दर्ज कर छानबीन करते हुए एसपी सुधीर चौधरी, एसपी शिवलाल बैरवा के निर्देशन पर

बेनी प्रसाद मीणा के सुपरवीजन में थानाधिकारी डीपी दाधीच के नेतृत्व में टीम का गठन कर बदमाश की तलाश प्रारंभ की।

पुलिस टीम ने शहर के करीब 50 सीसी टीवी फुटेज की जांच कर संदिग्ध कार की जानकारी एकत्रित की। वहीं दूसरी टीम ने कार का पीछा करते हुए उदयपुर, भीलवाड़ा, विजयनगर अजमेर आदि जगहों पर तलाश करते हुए ब्यावर में कार को डिटेन किया। पुलिस ने संदिग्ध कार में सवार दो लोगों को हिरासत में लेकर पूछताछ के लिए लाया गया। ईधर, तलाश के बाद कार को डिटेन किया। पुलिस ने 17 से 18 वर्ष के लड़के को साथ भेजा। जबकि अन्य लोग कार लेकर समारोह स्थल से करीब आधा किलो मीटर दूर बच्चों के आने के इंतजार में खड़े रहे। वारदात को अंजाम देते ही सभी कार में सवार होकर उदयपुर की ओर रवाना हो गए। आरोपी एक जगह से चोरी की वारदात को अंजाम देने के बाद अन्य जगहों पर शिकार के लिए घुमते रहते हैं।

बदमाशों ने पेट्रोल पम्प पर की लूट

अनूपगढ़, (निसं)। स्टेट हाईवे नंबर 94 पर गांव 68/2 जीबी के पास स्थित अनूपगढ़ पंचायत समिति के पूर्व प्रधान हरिराम मेघवाल के तन्त्री पेट्रोल पंप पर आज देर शाम तीन नकाबपोश युवकों ने लूट की वारदात का अंजाम दिया। पूरा मामला पेट्रोल पंप पर लगे सीसीटीवी में कैद हो गया। जानकारी के अनुसार मामला देर शाम करीब 6:30 बजे का है।

घटना की जानकारी के बाद मौके पर पहुंची पुलिस ने घटना स्थल का मौका मुआयना किया घटना के वक्त पेट्रोल पंप का मालिक महेश मेघवाल किसी काम से श्रीविजयनगर गया हुआ था। इस दौरान पेट्रोल पंप पर काम करने वाले कर्मचारियों के ने लूट की सूचना पेट्रोल पंप के मालिक महेश मेघवाल और उसके पिता पंचायत समिति के पूर्व प्रधान हरी राम मेघवाल को दी। जिस पर महेश भाई कमलेश मेघवाल पेट्रोल पंप पर पहुंचा। सूचना मिलने पर पुलिस उपाधीक्षक जयदेव सिंह अपनी टीम के साथ मौके पर पहुंचे और मामले की जांच शुरू कर दी गई। जानकारी के अनुसार तीनों बदमाश मोटरसाइकिल पर पेट्रोल पंप पर पहुंचे। इस दौरान उनमें से एक टॉयलेट के बहाने बाथरूम चला गया। इस दौरान पंप पर खड़े दोनों बदमाशों ने सेल्समैन को बातों में लगा लिया।

बाइक पर बैठे युवक ने सेल्समैन से 2200 का पेट्रोल बाइक में डलवाया। पेट्रोल डलवाते समय बाथरूम गया हुआ युवक मुंह पर कपड़ा बांधकर आ गया और सेल्समैन के हाथ से लगभग 50000 रूपए छीनकर सेल्समैन को नीचे गिरा कर भाग गया। इस दौरान पास ही में खड़े दोनों युवक भी मौके से फरार हो गए।

पेट्रोल पंप के मालिक महेश मेघवाल के भाई कमलेश मेघवाल ने बताया कि यह तीनों युवक कुछ देर तक पेट्रोल पंप पर खड़े होकर रैकी कर रहे थे और सेल्समैन में की गतिविधियों को ध्यान में रख रहे थे। कमलेश मेघवाल ने बताया कि यह तीनों युवक सेल्स में के हाथों से लगभग 40 से 50 हजार रुपये छीनकर श्रीविजयनगर की ओर फरार हो गए हैं।

पेट्रोल पंप पर हुई लूट की सूचना मिलने पर पुलिस उपाधीक्षक जयदेव सियाग, अनूपगढ़ थानाधिकारी फूलचंद शर्मा और रामसिंहपुर थाना अधिकारी दोलाराम पुलिस जाब्ले के साथ पेट्रोल पंप पर पहुंचे। पुलिस उपाधीक्षक जयदेव सियाग ने जानकारी देते हुए बताया कि लूट की घटना सीसीटीवी में कैद हो चुकी है। सीसीटीवी फुटेज के आधार पर तीनों युवकों की तलाश की जा रही है। युवकों को पकड़ने के लिए क्षेत्र में नाकाबंदी करवा दी गई है।

प्रेमी युगल तालाब में कूदा, मौत

उदयपुर, (कासं)। शहर के समीप बड़ी तालाब में प्रेमी युगल ने कूद कर आत्महत्या कर ली। घटना की सूचना मिलने पर एसडीआरएफ एवं गौताखोर की टीम ने दोनों मृतकों को बाहर निकाला। पुलिस से प्राप्त जानकारी के अनुसार शनिवार सांय शहर के अम्बामता थाना क्षेत्र कालबेलिया कॉलोनी 80 फीट मस्जिद के पास रहने वाली नसरीन बानू पुत्री मोहम्मद असलम ने तथा रिमझीम वाटिका के पास 80 फीट रोड निवासी साहिल खां पुत्र सलीम खां ने बड़ी तालाब में कूद कर आत्महत्या कर ली।


नसरीन व साहिल ने 2020 में शादी की थी। कुछ समय साथ रहने के बाद किसी बात को लेकर विवाद होने पर छह माह पूर्व दोनों का तलाक हो गया उसके बावजूद दोनों संपर्क में थे। इसके चलते शनिवार को नसरीन स्कूटी तथा साहिल अपनी बाइक लेकर दोनों घर से निकल कर बड़ी तालाब पहुंचे। जहांसे नसरीन ने परिजन को फोन कर जानकारी दी। इस पर परिजन व पुलिस मौके पर पहुंचे जहाँ दोनों के वाहन व मोबाइल, बैग मौके पर पड़े थे। तलाश की लेकिन सुराग नहीं लगा। रविवार सवेरे हेडकॉस्टेबल संजय मय जापान ने दुबारा मौके पर पहुंच कर एसडीआरएफ की टीम व गौताखोर की मदद से साढ़े ग्याह बजे करीब नसरीन को बाहर निकाला तथा कुछ ही देर बाद साहिल को बाहर निकाल मोर्चरी पहुंचाया।

पेयजल योजना के लिए संघर्ष कर रहे मीना का ग्रामीणों ने घोड़ी पर बैठाकर स्वागत किया

भामाशाह ने नलकूप लगाव जैसनी में पेयजल समस्या का किया समाधान

हिण्डौन सिटी, (निसं)। समीप के गांव जैसनी में आयोजित महिला सुड्डा दंगल के दौरान मुख्य अतिथि भामाशाह रामनिवास मीणा का ग्रामीणों ने शानदार तरीके से अभिनंदन किया। इस मौके पर मीना ने गांव के मन्दिर की छत व शमशान की चारदीवारी का निर्माण कराने के साथ गांव के विकास की विभिन्न घोषणाएं की।

गांव जैसनी में भामाशाह रामनिवास मीना ने ग्रामीणों की पेयजल समस्या का समाधान कराने के लिए अपनी ओर से नलकूप लगवाया था। नलकूप से पानी मिलने की खुशी में ग्रामीणों ने गांव में महिला सुड्डा दंगल आयोजित किया। इस मौके पर मुख्य अतिथि बतौर आमंत्रित किए गए भामाशाह रामनिवास मीना को ग्रामीण घोड़ी पर बैठा डोबे और कलश यात्रा के साथ गांव के मन्दिर से डेढ़ किलोमीटर दूर आयोजन स्थल तक ले गए। इस दौरान रास्ते में 100 से ज्यादा स्थानों पर भामाशाह मीना का पुष्प वर्षा एवं साफा पहनाकर भव्य स्वागत सम्मान किया। सुड्डा दंगल में भामाशाह मीना का 51 किलो फूलों की माला और 101 मीटर लंबा साफा पहनाकर सर्वसमाज के लोगों ने अभिनंदन किया।



हिण्डौन के गांव जैसनी में महिला सुड्डा दंगल के दौरान मुख्य अतिथि रामनिवास मीणा का स्वागत किया।

कार्यक्रम के दौरान मुख्य अतिथि भामाशाह रामनिवास मीना ने उपस्थित लोगों को ईआरसीपी के बारे में विस्तार

से जानकारी दी और राष्ट्रीय परियोजना घोषित कराने के लिए सरकार को ताकत दिखाने के लिए कहा। इस मौके पर

भामाशाह मीना ने कलश यात्रा में शामिल 105 महिलाओं को 500-500 रुपए, सुड्डा दंगल में शामिल

■ भामाशाह मीना का पुष्प वर्षा कर एवं साफा पहनाकर स्वागत किया

महिलाओं को 1100-1100 रुपए प्रदान किए तथा आयोजन समिति को 31 हजार रुपए का सहयोग दिया। भामाशाह मीना ने ग्रामीणों की मांग पर मंदिर की छत व शमशान की चारदीवारी का निर्माण कराने सहित गांव के विकास की विभिन्न घोषणाएं की। कार्यक्रम में सरपंच रूपसिंह सहित अन्य पंच पटेलों ने भामाशाह मीना के साथ मौजूद पूर्व सरपंच कैलाश मीना धवान, सुमंत मीना, रूपे राजोली, दिनेश नांगल, सोहन सिंह पंचला आदि का भी सम्मान किया। महिला सुड्डा दंगल में संतरा देवी मीना साहला, सुमन देवी उदयपुर बालाजी, निहाली देवी गांवड़ी श्रीमहावीरजी, रुकमणि देवी कैला आदि पाटियों ने सुड्डा गीत प्रस्तुत किए।